

**युवा लक्ष्य बहुउद्देशीय सेवाभावी संस्था,
अंबाजोगाई, जिल्हा- बीड.**

प्रस्तावना :-

युवा लक्ष्य बहुउद्देशीय सेवाभावी संस्थेची स्थापना. दि.६/०८/२०१६ रोजी करण्यात आली. भारत देश हा खंडप्राय देश आहे. आपल्या या देशात अनेक विविधता दिसून येतात. तसेच आपला देश विविध जाती, धर्म, पंथ व संस्कृतीने नटलेला दिसतो. या देशात श्रीमंत व गरीब अशी दरी दिसेल. अशा श्रीमंत व गरीब अशा प्रचंड दरीमुळे अनेक प्रश्न मोठ्या प्रमाणात निर्माण होतात. या साठी सर्व सामान्यांचे प्रश्न घेउन विविध क्षेत्रात काम करण्याचे संस्थेने ठरविले आहे. लोकांचे प्रश्न हे न संपणारे असतात. म्हणूनच सामाजिक संस्था निर्माण होतात. व काही विचारांनी झपाटलेले तरुण लोकांचे प्रश्न हाती घेउन काम करीत असतात. त्याच पध्दतीने आम्ही सर्व संस्थेचे अध्यक्ष, सचिव, सदस्य मिळुन काम करण्याचे ठरविले आहे. म्हणुन सामाजिक प्रश्न हाती घेवून तसेच लोकांचे जीवनमान उंचविण्यासाठी संस्था काम करत आहे. या साठी संस्थेची स्थापना करण्यात आली आहे.

तसेच लोकांच्या अनेक प्रश्नावर काम करत आहोत. त्यामध्ये अल्पभूधारक शेतकरी यांना रोजगार, शेतीसाठी पाणी, जलसंधारण, पाणलोट, या विषयावर काम करणे, शेतकऱ्यांना नवनविन तंत्रज्ञानाची माहिती देणे या विषयावर काम करत आहे. शेतकरी तसेच सर्व जनतेला विजेची गरज असते. विजेचा तुटवडा जाणवत असल्यामुळे, वीज बील गरीबांना न परवडणारे झाल्यामुळे सौर उर्जे बाबत माहिती देणे. व लोकांमध्ये जनजागृती करणे. उदा. पारंपारीक उर्जा स्रोतांचे जतन करणे.

तसेच महिलांचे सबलीकरण संघटन बांधणे, त्यांना बचतगटांच्या माध्यमातून व्यवसाय प्रशिक्षण देणे. महिला व बालक यांच्या आरोग्याची काळजी घेणे, व जनजागृती करणे. तसेच आरोग्याची काळजी घेणे, शिक्षणावर भर देणे, त्यासाठी अंगणवाडी, बालवाडी स्थापन करणे.

आरोग्याविषयीची लोकांमध्ये जनजागृती करणे. रक्तदान शिबिराच्या माध्यमातून लोकांना जागृत करुन रक्तदान करण्यास प्रोत्साहित करणे व ज्यावेळेस रक्ताचा तुटवडा जाणवेल त्यावेळेस रक्तदान शिबीर घेवून शासकिय रक्त पेढीस रक्त पुरविणे.

शेतकरी बांधवांना शेतीसाठी पिकाला पाणी देण्यासाठी नेहमीच विजेचा वापर करावा लागतो. पंरतु शेतीसाठी वीजपुरवठा व्यवस्थित होत नाही. सतत वीजेचा लपंडाव होत असतो. रात्री बेरात्री वीजपुरवठा होत असल्यामुळे शेतकऱ्यांना शेतीला पाणी देताना वन्यप्राण्यापासुन धोका असतो. त्यांचा जीव जाण्याची शक्यता असते. म्हणून शेतकऱ्यांना कृषी पंपासाठी सौर उर्जेच्या वापर करणे, सौर उर्जा वापरणे विषयी माहिती देणे.

आजकाल समाजात खुप अंधश्रध्दा बोकाळली आहे. ती कमी करुन व लोकांचा वैज्ञानिक दृष्टीकोन वाढविणे. अंधश्रध्देपोटी होणारे खर्च, नवस फेडणे, कोंबडे, बकर्यांचा बळी देणे. ऋण काढुन सण करण्याची पध्दत थांबविण्या साठी प्रयत्न करणे.

या आधुनिक काळात तरुणामध्ये व्यसनाधिनतेचे प्रमाण खुप वाढले आहे. त्यासाठी आम्ही व्यसनमुक्ती करण्याबाबत शिबीर घेणे व शिबीराच्या माध्यमातून त्यांना व्यसनापासुन मुक्त करण्याचा



प्रयत्न करत आहोत.

आपल्या देशात गावोगावी शहरो शहरी सुशिक्षित बेरोजगारांचे प्रमाण खुप वाढले आहे. यामुळे या सुशिक्षित, बेरोजगार, यूवक व यूवतीना नौकरीच्या मागे न लागता व्यवसायासाठी आमच्या संस्थेकडून रोजगार प्रशिक्षण देण्याचा कार्यक्रम व व्यवसाय मार्गदर्शन करत आहोत.

युवक युवतींमध्ये खेळांची गोडी निर्माण करणे व त्यांच्या शारीरिक मजबूतीकडे लक्ष देणे व त्यांच्या साठी क्रिडा मंडळे स्थापन करण्यांचे लक्ष निश्चित केले आहे. जगात पर्यावरण बदलामुळे अनेक आपत्तींना तोंड द्यावे लागत आहे. यामुळे लोकांमध्ये पर्यावरणाविषयी जनजागृती केली करणे व संत तुकाराम महाराजांच्या ' वृक्षवल्ली आम्हा सोयरी वनचरे ' या उक्तीप्रमाणे लोकांना वृक्ष कसे मित्र असतात. या विषयी लोकांमध्ये जनजागृती करण्याचे काम संस्था करत आहे.

ढासळत्या पर्यावरणामुळे जग अनेक संकटाना सामोरे जात आहे, त्याचा परिणाम प्राणीमात्रावर मोठ्याप्रमाणात होत आहे तसेच लोकांनाही याचा फटका बसत आहे. यांच्यावर मोठ्याप्रमाणावर, भूकंप, महापूर, वादळे, दुष्काळ, यासारख्या अपत्ती येत आहे. या आपत्ती काळात जनतेला धान्य, कपडे, संसार उपयोगी वस्तुंची मदत संस्थेमार्फत करण्यात येते. असे अनेक प्रश्न घेउन संस्था काम करत आहे.

तसेच महापुरुषांचा आदर्श डोळ्यासमोर नेहमी रहावा यासाठी जयंत्या, पुण्यतिथी साजऱ्या संस्थेच्या माध्यमातून केल्या जातात.

- आज देशात वृद्धांची संख्या वाढत आहे. त्यांच्यासाठी संस्थेकडून त्यांना मदत केली जाते.
- शासकीय सर्वेक्षणात सहभाग, अंपगांचे पुनर्वसन, सामुहिक विवाह सोहळ्यांचे आयोजित करणे.
- बालकामगारांचे पुनर्वसन करणे व त्यांना त्यांच्या पुर्वीच्या शाळेत पुनर्वसन करणे.
- शाळा बाह्य मुलांचे सर्वेक्षण करणे व शाळेत प्रवेश देण्याचा प्रयत्न करणे.
- स्त्री पुरुष समानता समाजात निर्माण करण्याच्या प्रयत्न करणे. स्त्री भ्रुण हत्या थांबविण्याचे प्रयत्न करणे.
- देशात बंधूभाव नांदण्यासाठी जाती भेद रहीत समाज निर्माण करणे.
- तसेच मानवी अवयवांचे महत्व व त्याचे दान करण्याच्या विषयी जनजागृती करण्याचे काम संस्था करीत आहे.
- असंघटीत कामगारांचे प्रश्न घेउन काम करणे.
- तसेच शाळा, महाविद्यालय येथे आरोग्य शिबिरांचे आयोजन करणे.
- आर्थिक दृष्ट्या दुर्बल असलेल्या मूलासाठी शैक्षणिक निधी उपलब्ध करण्याचे काम संस्था करत आहे.
- अशा अनेक लोकांच्या प्रश्नावर संस्था खारीचा वाटा उचलत आहे. व सामाजिक प्रश्न कमी करण्याचा आटोकाट प्रयत्न संस्थेच्या माध्यमातून केला जात आहे.

• धन्यवाद!

• अध्यक्ष

• काशिनाथ विश्वनाथ साबणे

• रा. रविवापेठ अंबाजोगाई,

• ता. अंबाजोगाई, जि. बीड.

• पिन कोड 431517.

• महाराष्ट्र.

• मोबा.नं.9766974799

सचिव

नरेश सखाराम साबणे.

रा. रविवापेठ, अंबाजोगाई,

ता. अंबाजोगाई, जि. बीड.

पिन कोड 431517

महाराष्ट्र.

मोबा.नं.9766074190,9422585481



कोरोना काळ

१. कोरोना काळातील शासकिय योजना उपक्रम:-

या अहवाल काळात युवा लक्ष्य बहुउद्देशिय सेवाभावी संस्थेच्या कार्यकर्त्यांनी जे या कोरोनाच्या महामारीत वारले, ज्यांचे कुटूंब उघडयावर पडले. त्या घरातील व्यक्तींना शासनाच्या विविध योजनाची माहिती देण्यात आली. कारण जे व्यक्ती कोरोनामुळे मृत पावलेले होते, त्यातील बराचश्या घरातील लोकांना शासनाच्या योजनांची माहिती नव्हती. ती माहिती संस्थेच्या कार्यकर्त्यांनी त्या व्यक्तींच्या घरच्या लोकांना उपलब्ध करून दिली.

२. कोरोनाकाळातील उपक्रम:-

कोरोनापासून बचाव करण्यासाठी वैद्यकीय उपचार पध्दती, शासनाने वेळोवेळी ठरवून दिलेली औषधीची मात्रा व इतर काढया संदर्भात जनजागरण करण्याचे काम संस्थेकडून करण्यात आले.

३. लसीकरण उपक्रम:-

कोवीड १९ या कोरोना महामारीच्या काळात लस ही प्रभावी ठरत होती. लोकांमध्ये लसीकरणाविषयी असलेला गैरसमज दूर करण्यासाठी संस्थेच्या कार्यकर्त्यांनी प्रयत्न केले. कोविशिल्ड, कोव्हॅक्सिन या लसीविषयी लोकांना माहिती दिली. व प्रत्येक व्यक्तींना आरोग्य केंद्रावर जावून लस घेण्यासाठी प्रवृत्त केले. व तसेच वयोवृद्ध व्यक्तींना लस घेण्यासाठी मदत करण्याचे काम केले. जास्तीत जास्त लसीकरण कसे होईल, या साठी संस्थेच्या कार्यकर्त्यांनी मोठया प्रमाणात प्रयत्न केले. व या विषयी लोकांच्या मनात जनजागृती केली.

४. मास्क वाटप उपक्रम:-

कोरोना हा विषाणु हवेतून मोठया प्रमाणावर पसरत असल्यामुळे लोक हया विषाणुचा संसर्गाला बळी पडत होते. या मुळे लोकांना मास्क वाटप करण्याचा उपक्रम संस्थेने हाती घेतला. व मास्क वाटपाचे आयोजन करून सर्व लोकांची सेवा करण्याचे काम संस्थेच्या कार्यकर्त्यांनी कोरोना काळात केले. सर्व मास्क हे बचत गटातील महिलाकडून शिवून घेवून ते मास्क संस्थेकडून खरेदी केले गेले. व त्याचा मोबदला बचतगटांना देण्यात आला.

५. सॅनिटायजेशन/ निर्जंतूकीकरण उपक्रम:-

शहरातील परिसराचे निर्जंतूकीकरण करण्यासाठी संस्थेच्या वतीने सॅनिटायझरची फवारणी शहरातील काही भागात करण्यात आली. तसेच संस्थेच्या कार्यकर्त्यांनी लोकांना सामाजिक अंतर कसे ठेवावे या विषयी माहिती दिली. आपले घर पुर्ण सॅनिटाईज करणे, परिसर स्वच्छ ठेवणे, बाहेर कामानिमित्त जाताना मास्क वापरणे, बाहेरून आल्यावर गरम पाण्याने तसेच साबणाने हात, पाय, तोंड व्यवस्थित धुवून घेणे. यासाठी जनजागृती केली. व लोकांना त्यासाठी सहकार्य करण्यात आले.



६. मनोरुग्ण व गतीमंद लोकांना जेवणाचा डबा देणे उपक्रम:-

कोरोनाकाळात सर्व काही बंद असल्यामुळे शहरात काही मनोरुग्ण, गतीमंद तसेच अनाथ लोक रस्त्यांने फिरताना संस्थेच्या कार्यकर्त्यांना दिसून आले. शहरातील हॉटेल तसेच अनेक व्यवसाय बंद असल्यामुळे त्यांची उपासमार होणे साहजिक होते. हॉटेल चालु असताना, हॉटेल मालक त्यांना उरलेले अन्नपदार्थ देत होते. त्यामुळे त्यांची भुक भागत होती. कोरोनाकाळात बसस्टँडच्या परिसरात ते उपाशी पोटी पडून राहत होते. त्यांना जेवण देण्याचे काम संस्थेच्या वतीने करण्यात आले.

७. वृक्षारोपण कार्यक्रम उपक्रम :-

प्रत्येक वर्षी संस्थेने पर्यावरण संरक्षण करण्याचे ठरवून वृक्षारोपण करण्याचा उपक्रम हाती घेतला. व याही वर्षी वृक्षारोपण कार्यक्रम मान्यवरांच्या हस्ते करण्याचे काम केले. संस्थेने अहवाल काळात पर्यावरण मित्राची भूमिका निभावत वृक्षारोपण केले. या कार्यक्रमास मान्यवर उपस्थित होते. संस्थेच्या कार्यकर्त्यांनी स्वतः राबुन रोपे लावण्यासाठीचे खड्डे खोदण्याचे काम केले.

८. बालकामगार मुलांचे सर्वेक्षण उपक्रम :-

अहवाल काळात अंबाजोगाई तालुक्यातील लोकवस्तीत, तसेच विटभट्ट्या परिसरात भेटी देण्यात आल्या. विटभट्टी कामगार मजुरांचे पाल्यास शाळेत प्रवेश असूनही, दुर दुर असल्यामुळे तसेच मुलांच्या कामगार पालकांचे त्यांच्या शिक्षणाकडे दुर्लक्ष असल्याचे आम्हाला जाणवले. म्हणून संस्थेच्या कार्यकर्त्यांनी कामाच्या ठिकाणी वारंवार भेटी देवून त्यांचे पाल्य शाळेत पाठविण्यासाठी कामगार पालकांना प्रवृत्त करण्यात आले. व अनेक मुलांना त्यांच्या पुर्वीच्या शाळेत पुनर्वसन करण्याचे काम करण्यात आले. या कामाची पावती आम्हाला शाळेतील शिक्षक, मुख्याध्यापक यांनी दिली. व संस्थेचे आभार मानले.

